

---

Shrirama Tandava Stotram

श्रीराम तान्दव स्तोत्रम्

Document Information



---

Text title : Ramatandava Stotram

File name : rAmatANDavastotram.itx

Category : raama, bhAgavatAnanda

Location : doc\_raama

Author : (Copyright) Shri Bhagavatananda Guru

Latest update : December 27, 2022

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 3, 2023

*sanskritdocuments.org*

---

శ్రీరామ తాణ్డవ స్తోత్రమ్



ఇన్ద్రాదయో ఊచుః -

జటాకటాహాయుక్తముణ్డప్రాన్తవిస్ఫుతం హరేః  
అపాఙ్గక్రుద్ధదర్శనోపహార చూర్ణకున్తలః ।

ప్రచణ్డవేగకారణేన పిఞ్జలః ప్రతిగ్రహః  
స క్రుద్ధతాణ్డవన్వరూపధృగ్విరాజతే హరిః ॥ ౧ ॥

అథేహ వ్యూహపారిప్రాగ్వరూఢినీ నిషక్గినః  
తథాఞ్జనేయఋక్షభూపసౌరబాలినన్దనాః ।

ప్రచణ్డదానవానలం సముద్రతుల్యనాశకాః  
నమోఽస్తుతే సురారిచక్రభక్షకాయ మృత్యువే ॥ ౨ ॥

కలేవరే కషాయవాసహస్తకార్ముకం హరేః  
ఉపాసనోపసఙ్గమార్థధృగ్విశాఖమణ్డలమ్ ।

హృది స్మరన్ దశాకృతేః కుచక్రచౌర్యపాతకం  
విదార్యతే ప్రచణ్డతాణ్డవాకృతిః స రాఘవః ॥ ౩ ॥

ప్రకాణ్డకాణ్డకాణ్డకర్మదేహాభిద్రకారణం  
కుకూటకూటకూటకౌణపాత్మజాభిమర్దనమ్ ।

తథాగుణఙ్గుణఙ్గుణఙ్గుణఙ్గుణేన దర్శయన్  
కృపీటకేశలఙ్ఘ్యమీశమేకరాఘవం భజే ॥ ౪ ॥

సవానరాన్వితః తథాఘ్నతం శరీరమస్పృజా  
విరోధిమేదస్సాగ్రమాంసగుల్మకాలఖణ్డనైః ।

మహాసిపాశశక్తిదణ్డధారకైః నిశాచరైః  
పరిఘ్నతం కృతం శవైశ్చ యేన భూమిమణ్డలమ్ ॥ ౫ ॥

విశాలదంష్ట్రకుమ్భకర్ణమేఘరావకారకైః  
తథాహిరావణాద్యకమ్పనాతికాయజిత్వరైః ।

సురక్షితాం మనోరమాం సువర్ణలఙ్కనాగరీం

నిజాస్త్రసజ్కులైరభేద్యకోటమర్దనం కృతః ॥ ౬ ॥

ప్రబుద్ధబుద్ధయోగిభిః మహర్షిసిద్ధచారణైః

విదేహజాప్రియః సదానుతో స్తుతో చ స్వస్తిభిః ।

పులస్త్యసన్దనాత్మజస్య ముణ్ణరుణ్ణచేదనం

సురారియూథభేదనం విలోకయామి సామృతమ్ ॥ ౭ ॥

కరాలకాలరూపిణం మహోగ్రచాపధారిణం

కుమోహగ్రస్తమర్కటాచ్ఛభల్లత్రాణకారణమ్ ।

విభీషణాదిభిః సదాభిషేణనేఽభిచింతకం

భజామి జిత్వరం తథోర్మిలాపతేః ప్రియాగ్రజమ్ ॥ ౮ ॥

ఇతస్తతః ముహుర్ముహుః పరిభ్రమన్తి కౌన్తికాః

అనుప్లవప్రవాహప్రాసికాశ్చ వైజయన్తికాః ।

మృధే ప్రభాకరస్య వంశకీర్తినోఽపదానతాం

అభిక్రమేణ రాఘవస్య తాణ్ణవాకృతేః గతాః ॥ ౯ ॥

నిరాకృతిం నిరామయం తథాదిసృష్టికారణం

మహోజ్జ్వలం అజం విభుం పురాణపూరుషం హరిమ్ ।

నిరఙ్కుశం నిజాత్మభక్తజన్మమృత్యునాశకం

అధర్మమార్గఘాతకం కపీశవ్యూహనాయకమ్ ॥ ౧౦ ॥

కరాలపాలిచక్రశూలతీక్ష్ణభిన్దిపాలకైః

కుతారసర్వలాసిధేనుకేలిశల్యముద్గరైః ।

సుపుష్కరేణ పుష్కరాఞ్చ పుష్కరాస్త్రమారణైః

సదాప్లుతం నిశాచరైః సుపుష్కరఞ్చ పుష్కరమ్ ॥ ౧౧ ॥

ప్రసన్నభక్తరక్షకం వసున్ధరాత్మజాప్రియం


కపీశవృన్దనేవితం సమస్తదూషణాపహమ్ ।

సురాసురాభివన్దితం నిశాచరాన్తకం విభుం


జగత్ప్రశస్తికారణం భజేహ రామమీశ్వరమ్ ॥ ౧౨ ॥

ఇతి శ్రీభాగవతానన్దగురుణా విరచితే శ్రీరాఘవేన్ద్రచరితే

ఇన్ద్రాది దేవగణైః కృతం శ్రీరామతాణ్ణవస్తోత్రం సమూర్ణమ్ ।

——  
*Shrirama Tandava Stotram*

pdf was typeset on February 3, 2023

——  
Please send corrections to [sanskrit@cheerful.com](mailto:sanskrit@cheerful.com)

